

خوجا شەبۇ نەسەر سادانى تەزگىرىسى

(«تەزگىرە ئۇۋەيسىيە» نىڭ ئالتىنچى بايىدىن تەرجىمە)

شىنجاڭ ئاز سانلىق مىللەتلەرنىڭ جەمئىيىتى، تارىخىنى
تەكشۈرۈش گۇرۇپپىسى تەرىپىدىن تەرجىمە قىلدۇرۇلدى

1959 - يىلى نويا بىر

شىنجاڭ ئۇيغۇر ئاپتونوم رايونلۇق ئىجتىمائىي پەنلەر ئاكادېمىيىسى
دىن تەتقىقات ئىنىستىتۇتى تەرىپىدىن باستۇرۇلدى

1988 - يىلى يانۋار



خوجا ئەبۇنەسر ساماننىڭ تەزكىرىسى

(«تەزكىرە ئۆۋەيسىيە» نىڭ 6 - بابىدىن)

ئەبۇنەسر ساماندا خۇدانىڭ نۇرى ۋە مەرھىمىتى ئاشكارا بولۇپ، قۇرئاننى قائىدە بىلەن ناھايىتى ياخشى ئوقۇيتتى، پادىشاھلىق ۋە ھۆكۈمەت ئىشلىرىنى ياخشى بىلەتتى ھەمدە مۇھەممەت ئەلەيھىسسالامنىڭ شەرىئەتلىرىگە كۆپ راۋاج بېرەتتى. پەزىلەت - ئەدەپتە، يۇمشاق سۆز قىلىشتا، زاھىرى ئىلىمدا ۋە ئىچكى (روھىي) ئىلىمدا، شەرىئەتنىڭ بۇيرۇقلىرىنى قوبۇل قىلىشتا ئىنتايىن كامىل ئىدى، بۇ ئەزىز دۇنياغا كېلىپ تاكى ئۆلگىچە گەپ - سۆزىدە، ئىش ھەرىكىتىدە شەرىئەتكە خىلاپلىق قىلمىغان ئىدى. بۇ ئەزىز ئەۋلىيا بولماستىن بۇرۇن، پەيغەمبەرنىڭ «سۈننەتلىرى» (يولى) دەپ سودىگەرچىلىك قىلاتتى ۋە باشقا سودىگەرلەرگە ئوخشاش نەپسى كويغا كىرمەستىن، بەلكى پۇل تېپىپ خۇدانىڭ بەندىلىرىگە «زاكات» بېرىدى، «زاكات» نىڭ ساۋابىدىن مەھرۇم قالماي، دەپ سودىگەرچىلىك قىلاتتى.

بىر كۈنى مۇرىتلىرىدىن بىرى: - ئەي خوجا، شۇنچە پۇل - مېلىڭىز تۇرۇپ، يەنە نېمە ئۈچۈن سودىگەرچىلىك قىلىشىز؟ دېدى. خوجا ئەبۇنەسر: - ئەي مۇرىت، ياخشى ئېيتىشىز، لېكىن مەن ئەقىلىمگە كەلگەندىن بۇيان، پەيغەمبەرنىڭ «سۈننەت» (يول ئا-دېتى) لىرى مەندىن تاشلانمىدى، پەيغەمبەرنىڭ «سۈننەت» لىرىنى تاشلىمايمەن، خاھى سەپەردە، خاھى يۇرتتا تۇرغان ۋاقتىمدا بولسۇن، خەلققە «زاكات» بېرىپ نەپ (پايدا) يەتكۈزۈش، سودىگەرچىلىك قىلىش، زاكاتنىڭ ئەجرىدىن مەھرۇم قالمايمەن، ئەي مۇرىت، ئاڭلىدىڭمۇ؟ ئۇلۇغ پەيغەمبەر مۇھەممەت ئەلەيھىسسالام مەسچىتتە ئولتۇراتتى، بىر نەچچە ساھابىلەر كىرىپ: ئەي خۇدانىڭ پەيغەمبىرى، باشقا ساھابىلەر باي بولغىنى ئۈچۈن زاكات بېرىپ زاكاتنىڭ ساۋابىنى تاپىدۇ، بىز يوقسۇل بولغانلىقىمىز ئۈچۈن زاكات بەرگىلى پۇلىمىز يوق. زاكاتنىڭ ساۋابىدىن مەھرۇم قالمايمىز، «زاكات» ساۋابىنى قاسىل قىلىۋىدەك ئىشنى بۇيرۇشىڭىز، دەپ ئىلتىماس

قىلىشتى، مۇھەممەت پەيغەمبەر: ئەي ساھابىلەر، كۈندە ناماز بامداتنى ئوقۇپ بولۇپ 33 قېتىم «ئەلەھمدۇللىلا»، 33 قېتىم «سۇبھانەللا»، 33 قېتىم «لائىلاھە ئىللەللا» ھۇ ۋە ھدەھۇ، لاشەرىكە لەھۇ، لەھۇلمۇلكۇ ۋە لەھۇلەھمدۇ، ۋە ھۇ ۋە ئالاكۇللى شەيئىن قەدىر» دېسەڭلەر، زاكات بەرگەننىڭ ساۋابىنى تاپسىلەر، دەپ بۇيرۇدى، بۇ كەس بەغەل ساھابىلەر خۇشال بولۇپ، كۈندە ناماز بامداتتىن كېيىن «ساۋاق» قىلىپ ئوقۇدىلەر، بىر نەچچە كۈندىن كېيىن، باي ساھابىلەر ئاڭلاپ ئۇلار ھەم ناماز بامداتتىن كېيىن «ساۋاق» قىلىپ ئوقۇدى، كەبەغەل ساھابىلەر پەيغەمبەرنىڭ قېشىغا كېلىپ: باي ساھابىلەر زاكات ساۋابىنى ۋە بىزنىڭ ساۋاقلار بىزنىڭ ساۋابىنى ھەسەل قىلىشىمىدۇ - دېگەندە، ھەزرىتى مۇھەممەت: زاكاتنىڭ ساۋابىنى خۇدا خالىغان بەندىسىگە بېرىدۇ، مەن قانداق قىلاي - دەپ جاۋاب بەردى، بۇنىڭدىن مەلۇمكى، زاكاتتا ساۋاب ناھايىتى كۆپ ئىكەن، شۇ سەۋەبتىن مەن سودىگەرچىلىكنى تەرك قىلىمىدىم - دېدى. دېمەك، ھەزرىتى خوجا ئەبۇ نەسىر سەپەرگە چىققىنىدا، كۆپ سېخىياپلىق قىلىپ خەلققە نان بېرەتتى، يۇرتتا تۇرغىنىدا، كۆپ تائەت - ئىبادەت قىلاتتى، كۈندە كېچە دە قۇرئاننى ئوقۇپ تامام قىلاتتى، چىشلار بىزىدىن چۈشكەن يورۇقتا ئىككى پارە قۇرئان يازاتتى، بەش قېتىم تاھارەت ئېلىپ، ھەر رەكەتكە سۈرە ياسىنىنى قىرائەت قىلىپ 32 رەكەت ناماز ئوقۇتتى.

خوجا ئەبۇ نەسىر بىر كۈنى ئولتۇرۇپ سەپەرگە بېرىشنى ئىختىيار قىلىپ، كېچىسى كۈندە قىلىدىغان تائەت - ئىبادەتلىرىدىن بوشاپ يېتىپ چۈش كۆردى، ھەزرىتى مۇھەممەت پەيغەمبەر: - ئەي ئەبۇ نەسىر، بۈگۈن سەپەرگە بېرىشنى قويمىغىل، سەپەرگە بارىدىغان ۋاقىت بولغاندا ئۆزۈم رۇخسەت بېرىمەن - دېدى. خوجا ئەبۇ نەسىر ياخشى بولىدۇ - دېدى. ئالتە ئايدىن كېيىن، پەيغەمبەر يەنە: - ئەي خوجا ئەبۇ نەسىر، ئەمدى سەپەرگە بارىدىغان ۋاقىت بولدى، تۈركىستان تەرەپكە بارغىل، «تۈركىستان» دا خۇدانىڭ بىر ياخشى بەندىسى ۋە مېنىڭ بەخت - سائادەتلىك ئۈممىتىم بار، ئۆزى كاپىر سۈرىتىدە، ئۇنىڭ ئۇلۇغ ئىسمى سۇلتان سۇتۇق بۇغراخان، مەن سىزغا چىققان كېچىسى شۇنداق كۆردۈم، «ئەرش» نىڭ تۆپىسىدە نۇردىن تەخت قويۇلۇپتۇ، ئۇ تەخت ئۈستىدە سۇتۇقنىڭ روھى ئولتۇرۇپتۇ، سېنىڭ روھىڭ سۇتۇقنىڭ روھىغا ئىمان ۋە قۇرئاننى ئۆگىتىپ ئولتۇرىدۇ، مەن ئۇنى كۆرۈپ ھەيران بولۇپ، پەرىشتە جەبرائىلدىن سورىدىم، جەبرائىل: - بۇ قۇرئان تەلىم بېرىپ ئولتۇرغان روھ تۈركىستانغا بېرىپ، ئۇ روھنى مۇسۇلمان قىلغاندىن كېيىن، تۈركىستان يىسۇرتىنىڭ خەلقىنى بۇ كىشى مۇسۇلمان قىلىپ كۆپ كىشىنى ئىمانغا كىرگۈزىدۇ - دېدى. ئەي خوجا ئەبۇ نەسىر، ئۇ ئۈممىتىمنىڭ مۇسۇلمان بولۇشى

سېنىڭ بېرىشىڭغا باغلىق. تەخىر قىلماي بارغىل - دەپ بىشارەت (خەۋەر) بەردى. خوجا ئەبۇنەسىر ئۇيۇقۇدىن ئويغىنىپ، كۆرگەن چۈشىگە خۇشال بولۇپ خۇداغا تەشەككۈر قىلىپ، پەيغەمبەرگە دۇرۇت (رەھمەت) ئېيتىپ، ئالتە يىل رىيازەت (جاپا) بىلەن تائەت - ئىبادەت قىلىپ، پەيغەمبەرنىڭ روھى بىلەن كۈندە بىر قېتىم كۆرۈشۈپ تۇردى. بىر كۈنى خوجا ئەبۇ نەسىر «مەدەنىيە» دەپ پەيغەمبەر قەبرىسىدە تۇرۇپ: سۇلتان سۇتۇق بۇغراخان غازى دۇنياغا كەلدىمۇ؟ ئىزلەپ بارسام ئىكەن - دەپ ئۇيۇقۇغا كەتتى. چۈشلىرىدە پەيغەمبەر ئىلەيھىسسالام: - ئەي ئەبۇ نەسىر! قوپقىل، سۇلتان سۇتۇق بۇغراخان تۇغۇلدى، ئىزلەپ بارغىل - دەپ بىشارەت بەردى. شۇ زامان خوجا ئەبۇ نەسىر خۇشال بولۇپ يول جابدۇقىنى راسلاپ، ئوغلى خوجا ئوبۇلپەتتاھنى ھەمرا قىلىپ، 70 نەپەر ئۇۋەيس (ئەۋلىيا) بىلەن تۈركىستان تەرەپكە سەپەر قىلدى. شەھەرمۇ شەھەر يۈرۈپ، سۇلتان سۇتۇقنى ئىزلىدى، ئەنجانغىچە كەلدى. بىر كىشى: - قەشقەر تۇرىسىنىڭ بىر ئوغلى بار، ئىسمى سۇلتان سۇتۇق، ئۇ تېخى كىچىك، سېنىڭ سۆزۈڭگە جاۋاب بېرەلمەس - دېدى. خوجا ئەبۇ نەسىر: - ئۇنىڭ كىچىكلىكىنىڭ ماڭا كارى چاغلىق، مېنىڭ ئۆزى بىلەن ئىشىم بار - دېدى. 300 كارۋان بىلەن قەشقەر تەرەپكە ماڭدى، نەچچە كۈندىن كېيىن قەشقەرگە يېتىپ كەلدى. سۇلتان سۇتۇقنى تېپىپ ئېيتىدىغان سۆزلىرىنى ئېيتىپ، قىلمىدىغان ئىشلارنى قىلىپ ئىمانغا كىرگۈزدى (بۇ توغرىدىكى قىسسە ھەزرىتى سۇلتان سۇتۇقنىڭ ئۆز تەزكىرىسىدە بايان قىلىندۇ).

خوجا ئەبۇ نەسىر 70 يىل رىيازەت - دۇشەققەت بىلەن خۇداغا تائەت - ئىبادەت قىلغانلىقى ئۈچۈن، زەلالەتتىكى خەلقلەر (يولدىن ئازغان خەلقلەر) نى ئىمانغا (ئىسلامغا) كىرگۈزۈش مەنەسپىنى خۇدا بۇ خوجىغا بەردى. چۈنكى خۇدانىڭ دەرىگاھىدا بىر كىشىنى ئىسلامغا كىرگۈزۈشنىڭ ساۋابىدىن ئۇلۇغ تائەت - ئىبادەت يوق ئىكەن. خوجا ئەبۇ نەسىر نەچچە يىل تەلەپ قىلىپ، ئاخىرى مۇراد - مەقسەتلىرىگە يېتىپ، خۇدانىڭ بەندىلىرىنى ئىمانغا كىرگۈزۈشكە دۇۋەپپەق بولدى. خوجا ئەبۇ نەسىر ھەزرىتى سۇلتان سۇتۇق بۇغراخان بىلەن ئۇچراشقاندىن كېيىن، 12 يىل خۇدانىڭ ئىبادىتىگە مەشغۇل بولۇپ، بۇغراخاننى كامالغا يەتكۈزدى. خوجا ئەبۇنەسىر كۈندۈزى روزا تۇتۇپ، كېچىسى ناماز ئوقۇپ تائەت - ئىبادەت قىلىپ، 7 مىڭ كىشىنى مۇسۇلمان قىلدى. 70 كىشىنى تەربىيە قىلىپ كامالغا يەتكۈزدى، بۇ 70 كىشى ئارىسىدىن شەيخ نەجمىددىن ئەتتار كۆپرەك تەربىيە تاپقان ئىدى. ئەبۇنەسىر بۇ 70 كىشى بىلەن مۇۋەپپەقىيەت قازىنىپ مۇرادىغا يەتتى، 50 كىشىنى ئوقۇتۇپ ئالىم قىلدى. خوجا ئەبۇ نەسىر سامانى 80 يىل ئۆمۈر كۆرۈپ، پۈتۈن ئۆمرىنى خۇداغا

ئىبادەت قىلىپ ئۆتكۈزدى. ھەزرىتى ئابا بەكسىرى سىدىقنىڭ روھىدىن تەرىپىيە تېپىپ، «ئۇۋەيس» (ئەۋلىيا) بولغان ئىدى. شۇ سەۋەبتىن، ھەزرىتى ياقۇپ ئەلەيھىسسالامنىڭ يېشىنى ياشىدى. دائىم يىغسا - زار، ئاھ! سۆزىدە بولۇپ يۈرەكلىرىنى كۆيدۈرەتتى.

ئەي دەرۋىش! ئاگاھ بولغىلىكى، كۆڭلۈڭنى يۇقىرى تۇتقىل، تەكەببۇرلۇق (يوغان-چىلىق) قىلساڭ، تەكەببۇرلۇقۇڭ توسالغۇ بولۇپ، خۇدانىڭ جامالىنى كۆرەلمەيسىن، بىر - ئەسرارنى ئاڭلىيالماسىن، تىرىشقىل، توسقۇنلۇقتىن قۇتۇلۇپ خۇدانىڭ جامالىنى كۆرۈشكە كۆزۈڭ ۋە قۇلىقىڭ ئېچىلسۇن!

رەۋايەتتە ئېيتىلىشىچە: خوجا ئەبۇ نەسىر مۇرىتلەرى بىلەن ئولتۇراتتى، بىر كىشى كىرىپ: - ئەي خوجا ئەبۇ نەسىر، خۇشخەۋەر بولسۇنكى، خۇدا ساڭا «قۇتبى» (بۈيۈك ئەۋلىيالىق) مەنسىپىنى بېرىدۇ - دەپ خەۋەر بەردى. خوجا ئەبۇ نەسىر بۇ خەۋەرنى ئاڭلاپ كۆپ يىغلاپ: - ئىبارا خۇدايا، بۇ گۇناھكار بەندەگىنىڭ قۇتبىلىق كىيىمىنى كىيىشكە لايىقتى يوق، چۈنكى تېنىم يۈزىڭ گۇناھ بىلەن بۇلغانغان - دەپ پەرىشان ھالدا ئولتۇراتتى، بىر ئاۋاز ئاڭلاندى: - ئەي خوجا ئەبۇ نەسىر! خۇدا - نىڭ رەھمىتىدىن بىر قەترىسى (تامچىسى) ھەر قانچە گۇناھقا بۇلغانغان تەنگە تام - سا ئۇنى پاك قىلىدۇ، بىر تەن دائىم خۇدانىڭ بەندىلىكىدە بولسا، نېمە ئۈچۈن قۇت - بىلىم كىيىمىنى كىيىشكە يارىمىسۇن! خوجا ئەبۇ نەسىر بۇ سۆزنى ئاڭلاپ كۆپ خۇشال بولۇپ، تاھارەت ئېلىپ - يۇيۇنۇپ، تۆت رەكەت ناماز ئوقۇپ «قىبلە» تەرەپكە قا - راپ ئولتۇرغان ئىدى. بىر نەچچە «ئۇۋەيس» (ئەۋلىيا) ھازىر بولۇپ، «قۇتبىلىق» كىيىمىنى خوجا ئەبۇ نەسىرگە كىيگۈزۈپ، قۇتبىلىق ئورۇندا ئولتۇرغۇزۇپ غايىب بو - لۇپ كەتتى. خوجا ئەبۇ نەسىر ئۆيىدىن چىقىپ تۇراتتى، شەيخ نەجمىددىن ئەتتار ئور - نىدىن تۇرۇپ: - ئەي بۇزۇككار، «قۇتبى» بولغانلىرىغا مۇبارەك بولسۇن - دېدى. خوجا ئەبۇ نەسىر: - ئەي نەجمىددىن ئەتتار، ماڭا قۇتبىلىك كەلگەنلىكىنى نەدىن بىلىدىڭىز؟ دېدى. سىز قۇتبىلىك كىيىمىنى كىيگەندە مەن ھازىر ئىدىم - دەپ جاۋاب بەردى، نەجمىددىن.

خوجا ئەبۇ نەسىر يەتتە يىل ئالتە ئاي «قۇتبى» بولدى. كىشىلەرگە ئارىلاش - ماي بىر بۇلۇڭدا ئولتۇرۇپ ھايات ئۆتكۈزدى. مەلۇم بولسۇنكى: بىر كۈنى خوجا ئەبۇ نەسىر ئولتۇراتتى، بىر كىشى كىرىپ سالام بېرىپ: - ئەي خوجا، مەن جان ئالغۇچى، سىزدىكى ئادانەتنى ئالغىلى كەلدىم - دېدى. خوجا ئەبۇ نەسىر دېدىكى: - ماڭا نېمە تەئەددى (تەنە) قىلىمىز، خۇدانىڭ ئەمرى بىلەن جان ئېلىشقا كەلگەن ئەل - چى ئەۋلىيالارنىڭ ئالدىغا مۇنداق تەئەددى (تەنە) بىلەن كەلمەيدۇ، خۇدانىڭ ئەۋ -

لىيالىرى خۇدانىڭ جامالىنى ئارزۇ قىلىدۇ، تېنى بىلەن ئىشى يوق، مەن ھەم كۆز تۇ-
تۇپ تۇرغان ئىدىم، ياخشى كەلدىڭىز، ئامانەتنى ئېلىشقا مەشغۇل بولۇڭ - دەپ جاننى
خۇداغا تاپشۇردى. سائەتتىن كېيىن، يېقىن خىزمەتكارلىرىدىن بىرى كىرىپ قارىسا،
خوجا ئەبۇنەسىر يۈزلىرىگە نىقاب تارتىپ، قىپلە تەرەپكە قاراپ ئاياقلىرىنى ئۈزۈپ
يانپاشلاپ يېتەپتۇ. بۇ خىزمەتكار ھەيران بولدى، چۈنكى خوجا ئەبۇنەسىر ئادەتتە ئاياق-
لىرىنى ئۈزۈپ ياتمايتتى. خىزمەتكار: - بۈگۈن خوجا مۇشۇنداق ياتقان بولسا كېرەك
- دەپ ئويلاپ، بىردەم تۇرۇپ يېقىن كېلىپ قارىسا، خوجا ئەبۇنەسىر ۋاپات بولۇپتۇ.
خىزمەتكار پەرياد ئېيتىپ، ئوغلى خوجا ئوبۇلپەتتاھ ۋە سۇلتان سۇتۇق بۇغراخانغا
خەۋەر قىلدى، ھەممە ئادەملەر بىلەن كېلىپ تەزىيە تۇتتى. بىر مۇرت سۇتۇق بۇغ-
راخاندىن: - خوجا ئەبۇ نەسىرنى كىم يۇيىدۇ؟ دەپ سورىدى. سۇلتان سۇتۇق خوجا
ئەبۇنەسىرنىڭ ئالدىغا كېلىپ يۈكۈنۈپ ئولتۇردى، خوجا ئەبۇنەسىرنىڭ كۆكرىكىدىن:
- مېنى شەيخ نەجمىدىن بىلەن ئوغلۇم يۇيسۇن - دەپ ئاۋاز كەلدى. سۇتۇق بۇغراخان:
- مەن ھەم ئوغلى، مېنى ھەم قوشۇپ دېدى - دەپ خۇشال بولدى.

ئەبۇ نەسىر سامانىيەنىڭ جەسەتىنى سۇلتان سۇتۇق ۋە شەيخ نەجمىدىن، خوجا
ئوبۇلپەتتاھلار بىرلىكتە يۇيۇپ جىنازىغا سېلىپ، ئىززەت - ھۆرمەت بىلەن نامازگاھقا
ئېلىپ بېرىپ، ئاممىۋى خەلقنىڭ 10 مىڭ 700 كىشى، دەرۋىشلەردىن 100 كىشى
بىلەن نامىزىنى ئوقۇپ، «مەشھەد» دېگەن جايدا دەپنە قىلدى. ئەبۇ نەسىر دۇنيادىن
ئۆتكەندە، ھىجرىيە تارىخقا 350 (ھىجرىيەنىڭ 350 - يىلى) ئىدى، شۇ كېچىسى دەر-
ۋىشلەردىن بىرى قارىسا، ئەبۇ نەسىر بىر ئاق سەللە ئۇراپ، ئاق كىيىم كىيىپ، ئاق
ئاتقا مىنىپ، تىرىكلىكىدە غازاتقا چىققانلىرىغا ئوخشاش كۆرۈندى. دەرۋىش: - ئەي
خوجا ئەبۇ نەسىر، خۇدا سىزگە نىدىن جاي بەردى؟ دەپ سورىدى. خوجا ئەبۇنەسىر:
- خۇدا ماڭا ئەڭ ئالىي جەننەتتىن جاي بەردى، «كەر بالا» ① دا غازات
قىلىپ شېھىت بولغانلارنىڭ دەرىجىسىنى بەردى، مەن بۇرۇنقى ئۆتكەن غازىلارغا ئوخ-
شاش جەڭ قىلغانلىقىم ئۈچۈن، بۇ ئۇلۇغ جەننەتكە ئىگە قىلدى، سەن ھەم ماڭا
ئوخشاش غازات قىلساڭ، مەن تاپقان دۆلەتكە ئىگە بولۇرسەن، ئەي دەرۋىش! مېنىڭ
مۇرىتلىرىمغا ئېيتقىم، خۇدا يولىدا غازات قىلىشقا مەشغۇل بولسۇن، خۇدا ئۈچۈن
جەڭ قىلغان غازىدا ئون ئەۋلىيانىڭ مەرتىۋىسى بولىدۇ - دېدى.

كەربالا - باغداد (ئىراق) نىڭ جەنۇبىدا قۇملۇق بىر جاي بولۇپ، مۇھەممەت
پەيغەمبەرنىڭ نەۋرىسى ئىمام ھۈسەيىن ۋە ئۇنىڭ تەرىپدارلىرى خاۋارىجىلار
بىلەن ئۇرۇشۇپ ھۈسەيىن ئۆلتۈرۈلگەن يەر.

خاقان ۋە خاقان ئوغلى سۇلتان سۇرتۇق
بۇغراخاننىڭ تەزكىرىسى

بۇ زات — كاپىرلىقنى، گۇناھنى يوق قىلغۇچى، شەرىئەتكە راۋاج بەرگۈچى
ئۇ، دىن — ئىسلامنىڭ راۋاجى ئۈچۈن ھەممە كاپىر — مۇناپىقلارنى ئۆلتۈرۈۋەتتى
قىلمىچىلىرىنىڭ يۈزى كاپىرلار ئارىسىدا دەشھۇر ئىدى. ھەزرىتى مۇھەممەت ئەلەيھىسسالام
سالامدىن تەربىيە تېپىپ، كۆپ خەلققە يول كۆرسىتىپ، مەقسەتلىرىنى ھاسىل قىلىپ
مەزلۇم (مەھكۇم) لەرنىڭ دادىغا يېتىپ، بىچارىلەرگە يېقىن بولۇپ، غەربىيلارغا رە-
ھىم قىلىپ، تاشلىنىپ قالغانلارنى كۆتۈردى. بۇ زاتنىڭ تەرىپلىرىنى قىلمىشقا
ئاراتور (ئاتىق) لارنىڭ تىلى ئاجىز ۋە ھەسەس — جامالىنى تەرىپ قىلىشتا پەم ئىدى.
راك ھەيران، ئۇنىڭ بىلىمىنى بايان قىلىشتا كامىللارنىڭ ئەقلى سەرگەردان ئىدى.
دۆجىزىلىك تىلى غايىب سىر — ئەسرارنىڭ ئاچقۇچى، خۇدانىڭ قۇرئانىنى ئىزاھلاپ
بەرگۈچى بولۇپ، بۇ زاتنىڭ ئالدىدا ھەر قانداق ناتىقنىڭ تىلى لال ئىدى. ھەر-
قانداق پەزىلەتلىك زاھىت ئادەملەر بۇ زاتنىڭ تەقۋادار (پەرھىزكار) لىقى ئالدى-
دا يوقنىڭ ئورنىدا ئىدى. جاھانغا زىننەت بېرىدىغان جامالىدىن ئاي، كۈن خىجىل
ئىدى. ئۇنىڭ ۋۇجۇدى ئالەم خەلقىگە راھەت ئىدى. خۇدا ئۇنىڭغا رۇستەمنىڭ كۈچ-
قۇۋۋىتىنى، ھەزرىتى ئەلىنىڭ ھىممىتىنى، ئىمىر ھەمىزنىڭ جۈرئىتىنى بەردى. ئۇ، جا-
ھىل ۋە يولدىن ئازغان ئادەملەرنى توغرا يولغا سالاتتى. خۇدا بۇ زاتنى شۇنداق
ياراتتىكى، مۇھەممەت پەيغەمبەرنىڭ دىن، مىللەتلىرىنىڭ ئاچقۇچىنى ئۇنىڭ قولىغا
بەردى. بۇ زات دۇنياغا كەلگەندىن بۇرۇن، «مىراج كېچىسى» روھلىرىنى خۇدا
مۇھەممەت ئەلەيھىسسالامغا پەيغەمبەرلەر قاتارىدا كۆرسەتتى. مۇھەممەت ئەلەيھىسسالام:-
بۇ قايسى پەيغەمبەرنىڭ روھى؟ دەپ جەبرا ئىلىدىن سورىغاندا، جەبرائىل:- بۇ،
پەيغەمبەرنىڭ روھى ئەمەس، سىزنىڭ ئۈمىتىڭىزنىڭ روھى، سىز دۇنيادىن ۋاپات
بولۇپ 333 يىلدىن كېيىن دۇنياغا كېلىپ، تۈركىستان ۋىلايىتىدىكى كاپىرلارنى
ئىسلامغا كىرگۈزۈپ، شەرىئىتىڭىزنى خەلق ئىچىدە ئاشكارا قىلىدۇ، بۇ — سۇلتان سۇ-
تۇق بۇغراخان — دەپ جاۋاب بەردى. مۇھەممەت ئەلەيھىسسالام:- ئەي جەبرائىل، بۇ
ئۈمىتىڭىزنىڭ روھىنى پەيغەمبەرلەر قاتارىدا قىلىشىڭىز سەۋەبى نېمە؟ دېدى. جەبرائىل:-
ئەي خۇدانىڭ پەيغەمبىرى، ئۇنىڭ روھى ئىككى سەۋەبتىن پەيغەمبەرلەر قاتارىدا
تۇرغۇزۇلغان: (1) سىزنىڭ شەرىئىتىڭىزنى خەلق ئىچىدە ئاشكارا قىلىپ، شەرىئەت
ھۆكۈملىرىنى ھەممىگە يەتكۈزۈش؛ (2) بەزى پەيغەمبەرلەر ئىككى كىشىدىن زىيادە
ئادەمنى مۇسۇلمان قىلالماي ئالەمدىن ئۆتكەن بولسا، بۇ ئۈمىتىڭىز سان — ساناقىمىز

ئادەمنى مۇسۇلمان قىلىدۇ - دەپ جاۋاب بەردى. مۇھەممەت ئەلەيھىسسالام خۇش بو-
لۇپ: - تۈركىستان ۋىلايىتىدىن خاتىرجەم بولدۇم، چۈنكى كۆڭلۈمدە تۈركىستان
ۋىلايىتى مۇسۇلمان بولماي، ئىمان دۆلىتىدىن بىنەسەپ قالدى، ئىسلامنىڭ قىلمىچى
پەتىمىدى، قىيامەت كۈنى تۈركىستان تەرىپىدىكى ئۈممەتلىرىمنىڭ ئەھۋالى نېچكۈك
بولۇر؟ دەپ پەرىشان ئىدىم - دەپ، سۇلتان سۇتۇق بۇغراخاننىڭ روھلىرىنى تەربىيەت
قىلىشقا مەشغۇل بولدى. سۇتۇقنىڭ روھىغا كۈندە توختاتماي دۇئا قىلاتتى، ساھابى-
لەر قوشۇلۇپ «ئامىن!» دەيتتى. ساھابىلەر مۇھەممەتنىڭ كىيىمىنىڭ ھەققىدە دۇئا قىلغان
لىقىنى بىلمەيتتى. بىر كۈنى مائاز جەبەل ئوغلى: - ئەي خۇدانىڭ پەيغەمبىرى، كىم-
نىڭ ھەققىگە دۇئا قىلىمىز؟ دەپ سورىدى، ھەزرىتى پەيغەمبەر: - ئەي مائاز، تۈر-
كىستان تەرىپىگە ئىسلامنىڭ قىلمىچى پەتىمى. ئۇلار مۇسۇلمان بولماي قالدى، دەپ
كۆڭلۈم كۆپ خىجالەتتە ئىدى، مەراجىدا «ئەرش» نىڭ تۈۋىدە پەيغەمبەرلەرنىڭ
روھلىرى قاتارىدا بىر روھنى كۆرۈپ، بۇ قايسى پەيغەمبەرنىڭ روھى؟ دەپ جەبرا-
ئىلدىن سورىدىم، جەبرا ئىل: بۇ - پەيغەمبەرنىڭ روھى ئەمەس، بەلكى تۈركىستان
تەرىپىدىكى خەلقنى مۇسۇلمان قىلىدىغان ئۈممەتلىرىمىزنىڭ روھى، دېدى، شۇندىن بېرى
شۇ ئۈممەتنىڭ ھەققىدە دۇئا قىلىمەن - دېدى. جەبەل ئوغلى مائاز ئورۇنلىرىدىن
تۇرۇپ: - ئەي خۇدانىڭ پەيغەمبىرى، پەيغەمبەرلىرىڭىز راست ۋە بەرھەق، دۇئايمىز
ئىجاۋەت، خۇدا دۇنيا ۋە ئاخىرەتنى سىز ئۈچۈن يارىتىپتۇ، دۇئا قىلىمىز، بىز
«ئامىن» دېسەك، سۇتۇق بۇغراخاننىڭ روھى بۇيەرگە ھازىر بولسا، كۆزىمىز بىلەن ئۇ
كىشىنىڭ روھىنى ھەم جامالىنى كۆرسەك، بىزنىڭ كۆڭلىمىز مۇ تۈركىستان تەرىپىدىن
خاتىرجەم بولسا - دەپ ئىلتىماس قىلدى.

ھەزرىتى پەيغەمبەر ئەلەيھىسسالام بۇ ئىلتىماسنى قوبۇل قىلىپ يىغى -
زار بىلەن دۇئا قىلدى. بىر سائەتتە 41 نەپەر يىگىت باشلىرىغا
كىگىز قاپلىق كىيىپ، تۆت تۈپتەكى ئاق قاراقاشقا ئارغىماققا مىنىپ،
جەڭ قوراللىرىنى تاقاپ بىر تەرەپتىن پەيدا بولۇپ، پەيغەمبەرگە سالام بېرىپ تۇر-
دى. ھەزرىتى پەيغەمبەر ئەلەيھىسسالام: - ئەي ساھابىلەر! تۈركىستان تەرىپىدىكى
خەلقلەرنى مۇسۇلمان قىلىدىغان سۇلتان سۇتۇقنىڭ روھى ئەنە شۇ - دەپ كۆرسەتتى.
ھەممە ساھابىلەر سۇتۇقنىڭ روھىنى كۆرۈپ: - خۇداغا شۈكرى، بۇ جامائەتنىڭ
قولىدا ھەر قانداق قىيىن ئىشلار ئاسان بولىدۇ - دەپ خۇشال بولۇپ تەبرىكلىدى،
دۇئا قىلىپ رۇخسەت بەردى. سۇلتان سۇتۇقنىڭ روھى غايىب بولدى. ھەزرىتى
پەيغەمبەر ئەلەيھىسسالام: - ئۇ 41 كىشىنىڭ بىرىسى - خوجا ئەبۇ نەسىر سادىقنى، ئۇ
«ئەرش» تە سۇلتان سۇتۇقنىڭ روھىغا ئىمان، قۇرئان تەلىم بېرىپ تۇراتتى، ھازىر

ھەم ھەمرا بولۇپ كېلىپتۇ، سۇتۇق دۇنياغا كەلگەندە، شۇ كىشى ئىمانغا كەلتۈرىدۇ - دېدى. شۇ زامان ساھابىلەر: «پەيغەمبەر ئەلەيھىسسالام دۇنيادىن كېتىپ 333 يىلدىن كېيىن، تۈركىستاندا سۇلتان سۇتۇق بۇغراخان ناملىق كىشى دۇنياغا كېلىپ، 12 ياشتا مۇسۇلمان بولۇپ، ناھايىتى كۆپ خەلقنى مۇسۇلمان قىلىپ، غازىلىق سۈپىتىدە بولىدۇ» دەپ تارىخ خاتىرە قىلىپ قويدى. پەيغەمبەر ئەلەيھىسسالام يەنە: - تۈركلەردىن ئەڭ ئاۋۋال سۇتۇق بۇغراخان مۇسۇلمان بولىدۇ - دېدى.

نەچچە زاماندىن كېيىن، خوجا ئەبۇ نەسىر بۇ دۇنياغا كېلىپ، زاھىر ئىلمىنى ئوقۇپ يۈردى. مۇھەممەت پەيغەمبەرنىڭ ھەدىسلىرىنىڭ نەزمۇندىن ئاگاھ بولۇپ، بۇ قانداق كىشىدۇ؟ دەپ، كۆرىمەي تۇرۇپ ئاشىق بولدى. تارىخقا قارىسا، سۇلتان سۇتۇق بۇغراخاننىڭ دۇنياغا كېلىشىگە ئاز ۋاقىت قاپتۇ، ئىشقىلىرى غالىب بولۇپ، پەيغەمبەر ئەلەيھىسسالامنىڭ رۇخسىتى بىلەن سۇلتان سۇتۇقنى ئىمزالاپ تۈركىستان تەرەپكە سەپەر قىلدى (بۇ سۆزنى ۷۱ - بابتا بايان قىلدۇق).

مەلۇم بولسۇنكى، سۇتۇق بۇغراخان دۇنياغا كېلىشىدە، پۈتۈن ئاسماندىكى پەرىشتىلەر: - شۇنداق بىر زات بۇ كاساپەت دۇنياغا كېتىپ بارىدۇ، ئۇنىڭ ئەھۋالى نېچچۈك بولۇر؟ دەپ ئەپسۇسلاندى. بىر پەرىشتە: - بۇ زات خالىغاننى قىلىدۇ - دەپ جاۋاب بەردى. ھەزرىتى سۇلتان سۇتۇق بۇغراخان دۇنياغا كەلگەن كۈنى، خۇدانىڭ ئەمرى بىلەن يەر - زېمىن تەۋرەشكە باشلىدى. سۇلار ئېشىپ ئاقتى، قىش ۋاقتى ئىدى، گۈللەر ئېچىلدى، كاپىرلارنىڭ پەيلاسوپلىرى قۇرئە سېلىپ: - بۇ بالا جاھانگىر بولۇپ، مۇھەممەت ئەلەيھىسسالامنىڭ دىنىغا كىرىدۇ - دېدى، كاپىرلار بۇ سۆزنى ئاڭلاپ، سۇلتان سۇتۇقنى ئۆلتۈرۈشكە قەست قىلدى. ئانىسى: - ئەي كاپىرلار! بۇ ئوغلىنىڭ مۇھەممەت ئەلەيھىسسالامنىڭ دىنىغا كىرىشىنى قانداق بىلىسىلەر، چوڭ بولغاندا مۇھەممەت ئەلەيھىسسالامنىڭ دىنىغا كىرسە، ئىختىيار سىلەردە - دەپ ئۆلتۈرگىلى قويمىدى.

سۇلتان سۇتۇق يەتتە ياشقا كىرگەندە ئاتىسى ئۆلدى، ئانىسىنى سۇتۇقنىڭ ئاتىسىنىڭ بىر تۇغقىنى - ھارۇن بۇغراخان ئالدى. سۇتۇق بۇغراخاننى بەش يىل تەربىيە قىلدى، سۇتۇق بۇغراخان 12 ياشقا كىردى، بۇ ۋاقىتقىچە، كاپىرلىق شەكلىدە 39 كىشى بىلەن سۆھبەت قىلاتتى. ئۇشتۇمتۇت بىر كۈنى سۇتۇق بۇغراخان 40 كىشى بىلەن ئوۋ - ئوۋلاش ئۈچۈن چىقتى، ئۇ ئوۋ - ئوۋلاپ يۈرگەندە، بىر تۈپ تىمكەننىڭ تۈۋىدىن بىر توشقان چىقىپ قاچتى، سۇتۇق بۇغراخان ھەمراھلىرىدىن ئايرىلىپ توش قاننى قوغلىدى، توشقان بىر قېرى ئادەم سۈرىتىدە بولۇپ: - ئەي ئوغلىم! خۇش كەلدىڭمۇ، سىز بىلەن كۆرۈشۈش ئۈمىدىدە ئىدىم، خۇداغا شۈكرى، سىزنى يالغۇز

ئۇچراتتىم، ئاتتىن چۈشۈك، نەچچە ئېغىز سۆزۈم بار سىزگە ئېيتاي - دېدى. سۇتۇق بۇغراخان بۇ ۋەقەنى كۆرۈپ ھەيران بولدى، دەرھال ئاتتىن چۈشۈپ، بۇ كىشىنىڭ ئالدىغا كېلىپ ئەدەپ بىلەن ئولتۇردى. بۇ كىشى: - نېمە ئۈچۈن كاپىرلىقنى ئۆزەڭگە لازىم قىلۇرسەن؟ ئۆزەڭگە مەلۇم، سېنى ياراتقان خۇدا بار، شۇ خۇدانىڭ ئەمرىنى تۇتۇپ، مۇھەممەت ئەلەيھىسسالامنىڭ يوللىرىدا يۈرگىل - دەپ نەسەھەت قىلدى. سۇتۇق بۇغراخان بۇ سۆزنى ئاڭلاپ: بۇ قانداق كىشى. نېمە سۆزلەرنى ئېيتىدۇ، بىزنىڭ يۇرتىمىزدا مۇنداق سۆزلەر يوق ئىدى، نەدىن پەيدا بولدى؟ دەپ ھەيران بولۇپ: - ئەي ئۇلۇغ ئادەم! ماڭا نېمە سۆزلەرنى ئېيتتىڭىز، بۇ سۆزلەردىن غەرىزىمىز نېمە؟ دېدى. قېرى ئادەم: - ئەي ئوغاۋۇم! مېنىڭ غەرىزىم - سىزنىڭ بۇ نازۇك بەدىنىڭىزنىڭ دوزاخ ئوتىدا كۆيۈشىدىن ئېچىنىمەن - دېدى. سۇتۇق بۇغراخان: - دوزاخ دېگەن نېمە؟ دەپ سورىدى. قېرى كىشى: - دوزاخ دېگەن شۇنداق جايكى، ئۇنىڭدا ئوت، يىلان - چاپانلار بار، كاپىرلارنى، گۇناھكارلارنى سېلىپ خىلمۇ خىل ئازابلار بىلەن ئازابلانمايدۇ - دېدى. سۇتۇق بۇغراخان بۇ سۆزلەرنى ئاڭلاپ كۆڭلىگە قورقۇنچ چۈشۈپ: - ئەي قېرى كىشى! ئېيتىڭ ئېيتقۇلۇقنى، مەن ھەم ئېيتاي - دېدى. قېرى كىشى سۇتۇق بۇغراخانغا ئىمان كەلمەسەننى ئۆگەتتى. سۇتۇق بۇغراخان: - بۇ سۆزنىڭ نەنىسى نېمە؟ دېدى. قېرى كىشى: - ئەي ئوغاۋۇم!، بۇ سۆزنى ھەر كىم ئېيتسا، مۇسۇلمان بولۇپ چەننەتكە كىرىدۇ، چەننەتتە ھۇرقىزلار، غىلمانلار، ئاجايىپ ئىمارەتلەر، تاماقلار، شاراپلار سان - ساناقسىزدۇر، ھەر كىشى بۇ سۆزنى ئېيتسا، دوزاققا سېلىنىپ خىلمۇ خىل ئازابلار بىلەن ئازابلانمايدۇ - دېدى. سۇتۇق بۇغراخان: - بۇ سۆزنىڭ قوبۇل قىلىدىم، لېكىن بالا - غەتكە يەتكەن ئېيتاي - دېدى. قېرى ئادەم: - ئەي پەرزەنت! سىز بالاغەتكە يەتكىچە ئۆگىنىدىغان سۆز كۆپ، ئەمما ھازىر ئېيتىدىغان سۆز شۇ - دېدى. سۇتۇق بۇغراخان: - ئەي قېرى كىشى، كۈندە بىر قېتىم كەلسىڭىز ئېيتاي - دېدى. قېرى كىشى: - ئەي ئوغاۋۇم، بۇ ئارزۇيىڭىز پات ئارىدا ھاسىل بولىدۇ - دېدى. سۇتۇق بۇغراخان: - ئۇنداق بولسا، مەن ئىماننى شۇ كىشىنىڭ ئالدىدا ئېيتاي - دېدى. ئاخىرى، قېرى كىشى ئۇنىماي، سۇتۇق بۇغراخانغا «ئىمان كەلمەسەننى ئېيتقۇزى» نى ئېيتقۇزى. ئەمما «كەلمە شاھادەت» نى ئېيتقۇزماي، ئۇنى ئەبۇ نەسىر سامانغا قالدۇردى. قېرى كىشى بولسا خىزىر پەيغەمبەر ئىدى. سۇتۇق بۇغراخان «ئىمان مۇجمەل»، «ئىمان مۇپەسەسەل» ۋە باشقا ئىلىملىرىنى خوجا ئەبۇ نەسىر ساماندىن ئۆگەندى. ئەبۇ نەسىر سامانى بىلەن ئۇچراشقەچە، مۇسۇلمان بولغانلىقىنى ئاشكارا قىلىمىدى.

سۇتۇق بۇغراخانغا «كەلمە تەيىبە» نى تەلىم بېرىپ خىزىر پەيغەمبەر غايىم بولدى. ھەزرىتى سۇلتان ئوۋدىن قايتىپ ئوردىغا يېنىپ كەلدى. نەچچە كۈندىن

كېيىن، سۇتۇق بۇغراخان 39 كىشى بىلەن يەنە ئوۋغا چىقتى. ئوۋ ئوۋلاپ ئاستىن ئاتۇشتا «بەقۇ» دېگەن جايدا چۈشتى. قارىسا، قۇش سۈرەت پاكىز كىيىنگەن بىر نەچچە كارۋانلار ئوتلاققا چۈشۈپتۇ. سۇتۇق بۇغراخان بۇ كارۋانلارنى كۆرۈپ، بىزنىڭ شەھىرىمىزدە مۇنداق كارۋانلار يوق ئىدى، دەپ ھىيران بولۇپ: - يۈرۈڭلار، بېرىپ سورايلى، بۇ كارۋان قەيەردىن كېلىپتۇ، يىراق يەردىن بىزگە خۇشخەۋەر ئېلىپ كەلگەنمىكەن - دەپ كارۋان تەرىپىگە كەلدى. بۇ كارۋان خوجا ئەبۇ نەسىر سامانى ئىدى.

خوجا ئەبۇ نەسىر سامانى قارىسا بىر نەچچە ئاتلىق كېلىۋاتىدۇ، مەلۇم بولدىكى، ئۇ «تارىخ» تا كۆرگەن سۇلتان سۇتۇق بۇغراخان ئىكەن، «ئىلەمدۇللىلا، تىلىپم ھاسىل بولدى» دەپ خۇشال بولۇپ، دەرھال خىزمەتكارلىرىغا: - دۇنيا ھەم ئاخىرەتنىڭ سۇلتانى، مېنىڭ مەقسىتىم كېلىۋاتىدۇ، مېنىڭ بۇ يەرگە كېلىشىمدىكى سەۋەب ئەنە ئۇ زات ئۈچۈن ئىدى، ئەي خىزمەتكار! يۈكنى ئېچىپ، پادىشاھ زاتىغا مۇناسىپ بىر تۆھپە ئېلىپ كېلىڭلار - دەپ بۇيرۇدى. خىزمەتكارلار دەرھال يۈكنى ئېچىپ تۆھپە - سوغات ئېلىپ كەلدى. شۇ ۋاقىتتا كارۋانلار ئارىسىدىن بىرى تۇرۇپ «ئىزان» ئوقۇدى، يۈكلىرى ئوچۇق ھالەتتە ھەممە نامازغا تۇردى. ناماز ئوقۇپ بولغاندىن كېيىن ئورۇنلىرىغا كېلىپ ئولتۇردى. تا شۇ ۋاقىتقىچە سۇتۇق بۇغراخان ئات ئۈستىدە قاراپ تۇردى.

سۇتۇق بۇغراخان ھىيران قېلىپ: ئاجايىپ كارۋانلار ئىكەن، يۈكلىرى ئوچۇق تۇرۇپ بىزدىن پەرۋا قىلماي، بېشىنى يەرگە ئۇرىدۇ، دەپ ئەندىشىدە تۇراتتى. خوجا ئەبۇ نەسىر سامانى سۇتۇق بۇغراخاننىڭ ئالدىغا يەتتە قەدەم ئىگىرىلەپ بېرىپ سالام قىلدى. ھەزرىتى سۇلتان ئاتتىن چۈشۈپ خوجا ئەبۇ نەسىر بىلەن كۆرۈشتى. خوجا ئەبۇ نەسىر سۇلتان سۇتۇقنى ئىززەت - ھۆرمەت بىلەن يانلىرىغا تەكلىپ قىلىپ، ماللارنىڭ ھەر قايسىسىدىن بىر جۈپتىن تەقدىم قىلدى. ئاندىن كېيىن خوجا ئەبۇ نەسىر سۇتۇق بۇغراخانغا نەسىيەت قىلىشقا باشلىدى، سۇتۇق بۇغراخان جان - دىلى بىلەن قوبۇل قىلدى، چۈنكى سۇتۇق بۇغراخانغا خىزمى پەيغەمبەر مۇسۇلمانچىلىقىنى سىزگە بىر كىشى كېلىپ ئۆگەتتىدۇ، دېگەن ئىدى. سۇتۇق بۇغراخان خوجانىڭ ئىسمىنى سورىدى، خوجا: - ئىسىمىم خوجا ئەبۇ نەسىر سامانى - دېدى. سۇتۇق بۇغراخان: - خىزمى پەيغەمبەر بىشارەت بەرگەن شۇ كىشى ئىكەن - دە، دەپ خۇشال بولۇپ: - ئەي بوۋا، ھەر قانداق تەربىيە - نەسىيەتلىرىنى قوبۇل قىلاي، بىز ئاتلىق تۇرغاندا يۈكلىرىڭلارنى ئوچۇق قويۇپ، بىزدىن پەرۋا قىلماي باشلىرىڭلارنى يەرگە ئۇرۇشقا مەشغۇل بولدۇڭلار، بۇ ئىشنىڭ ھەقىقىتىدىن خەۋەر بېرىڭ - دېدى.

خوجا ئەبۇ نەسىر: - ئەي شاھزادە! بۇدۇنيا تۇرىدىغان يەر ئەمەس، ھەممە كەشى كېتىدۇ، بۇ دۆلەت كىشىگە ۋاپا قىلمايدۇ، بەلكى ھەممىسى دۈشمەن، چۈنكى قىيامەت كۈنى پۇل - مال سەۋەبىدىن ئادەم دوزاخقا كېتىدۇ، ھەممىمىز مۇساپىردۇرمىز، چۈنكى سەپەرگە ئوزۇق - جابدۇق لازىم، بىز بېشىمىزنى يەرگە ئۇرۇپ ناماز ئوقۇپ ئاخىرەت سەپىرىگە ئوزۇق قىلىمىز، ئاخىرەتنىڭ جابدۇقىنى قىلدۇق - دەپ جاۋاب بەردى. سۇتۇق بۇغراخان: - «ئاخىرەت» دېگەن نېمە؟ دەپ سورىدى. خوجا ئەبۇ نەسىر: - «ئاخىرەت» چىرايلىق قىزلار، رەڭمۇرەڭ مېۋە، تاماقلار، ياخشى كىيىملەر، چىرايلىق ياخشى ئىمارەتلەر بار جاي بولۇپ، بۇ دۇنيادا بەش ۋاخ ناماز ئوقۇغان كىشىگە خۇدا شۇنداق نەرسىلەرنى بېرىدۇ، «زاق» دېگەن ئوت، يىلان - چايان ۋە باشقىلار بار جاي، بۇدۇنيادا بەش ۋاخ ناماز ئوقۇمىسا، شۇ جايغا سېلىپ ئازاب قىلىدۇ - دەپ جاۋاب بەردى.

ھەزرىتى سۇتۇق بۇغراخان خوجا ئەبۇ نەسىردىن بۇ سۆزلەرنى ئاڭلاپ كۆڭلىگە بىر قورقۇنۇچ پەيدا بولۇپ: - ئەي خوجا، نېمە دېسە مۇسۇلمان بولىدۇ؟ دەپ سورىدى. خوجا ئەبۇ نەسىر: - «ئەشەھە دۇئەننە لائىلاھە، ئىلاھە لائىلاھۇ، ۋەھدەھۇ، لاشەرىكە لئەھۇ ۋە ئەشەھەدۇ ئەننە، مۇھەممەدەن، ئابدۇھۇ ۋە رەسۇلەھۇ» دەڭ - دېدى. سۇتۇق بۇغراخان بۇ «كەلىمە» نى ئېيتىپ: - «مۇھەممەت» دېگەن كىم؟ دەپ سورىدى. ھەزرىتى خوجا ئەبۇ نەسىر: - «مۇھەممەت» دېگەن خۇدانىڭ دوستى، دۇنيا - ئاخىرەتنى خۇدا شۇ مۇھەممەت پەيغەمبەر ئۈچۈن ياراتتى، ئۇ، قىيامەت كۈنى گۇناھكارلارنى دوزاختىن قۇتقۇزۇپ چەننەتكە ئېلىپ بارىدۇ، مۇھەممەت ئەلەيھىسسالامنىڭ دىنى راست، ئۇنىڭ شەرىئىتى ئۆزىگە پەيغەمبەرلەرنىڭ دىنلىرىنى ئەمەلدىن قالدۇرغان، ھەر قانداق كەشى مۇھەممەت ئەلەيھىسسالام يۈرگەن يولدا يۈرسە مۇرا - دىغا يېتىدۇ - دېدى. سۇتۇق بۇغراخان: - يولدىن ئازغانلارغا بۇ سۆزدىن باشقا سۆز بولسا ئۆگىتىڭ، مەن ياد ئېلىپ خۇدانىڭ تائەت - ئىبادىتىگە مەشغۇل بولاي - دېدى. سۇتۇق بۇغراخانغا «ئىمان مۇجمەل»، «ئىمام مۇپەسسەل»، «كەلىمە كۇفىرى»، «دۇئايى قۇنۇت»، «ئەتتاھىياتۇ»، «سۈرە پاتىپە»، «سۈرە ئىخلاس» نى ئۆگەتتى. سۇتۇق بۇغراخان 39 كىشىنى بىر - بىرىدىن چاقىرىپ كېلىپ: - ئەي دوستلار! ئەگەر مېنىڭ دوستلۇقىمنى خالىساڭلار مۇسۇلمان بولۇڭلار، ھەزرىتى مۇھەممەت ئەلەيھىسسالامنىڭ «دىن» لىرى ھەممىدىن ئۇلۇغ، شۇ «دىن» غا كىرىڭلار - دەپ نەسىھەت قىلدى. بۇ 39 كىشى بەزىسى ئۆز ئىختىيارى بىلەن، بەزىسى سۇتۇق بۇغراخاننىڭ قىلچىمىدىن قورقۇپ شۇ يەردە مۇسۇلمان بولدى. ناماز ئىسىردىن كېيىن، سۇتۇق بۇغراخان باشلىق ھەممىسى خوجا ئەبۇ نەسىر -

ددن ئۆيلىرىگە قايتىشقا رۇخسەت سورىدى. خوجا ئەبۇنەسىر: - ياخشى بولىدۇ، ئەگەر سىلەر قايتىمىساڭلار، سىلەرنى ئىزلەپ كەشى كېلىپ بىزنىڭ قېشىمىزدىن ئاپتاسا، بىر پىتنە پەيدا بولۇپ، بېشىمىز ئۆلۈمگە كېتىدۇ، كاپىرلار بىزنى تۈرلۈك - تۈرلۈك ئازاب قىلۇر - دەپ رۇخسەت بەردى ۋە يەنە: - سىلەر مېنىڭ يېنىمغا كېچىسى كېلىڭلار، مەن سىلەرگە قۇرئان ۋە ناماز ئوقۇشنى ئۆگىتىپ قوياي - دېدى.

سۇلتان سۇتۇق بۇغراخان باشلىق ھەممىسى ئۆيلىرىگە قايتىشتى. شۇ كۈنى يېرىم كېچىدە تۇرۇپ خوجا ئەبۇ نەسىر قېشىغا باردى، باش توخۇ چىللىغىچە «قۇرئان» ئۆگىنىپ ئۆيلىرىگە قايتتى. ئىككىنچى كۈنى تۈن يېرىمدا يەنە باردى، سەھەردە گىچە «قۇرئان» ئۆگىنىپ قايتتى. شۇنداق قىلىپ يەتتە كۈنگىچە باردى. سەككىزىنچى كېچىسى تۈن يېرىمدا سۇلتان سۇتۇق بۇغراخان 39 كەشى بىلەن خۇدانىڭ ئىنايىتى بىلەن قۇرئاننى ئۆگىنىپ تامام قىلدى. ناماز ئوقۇشنى ئۆگىنىپ، خۇداغا ئىبادەت قىلىشقا مەشغۇل بولدى. بۇ 39 كەشنىڭ ئارىسىدىن سۇتۇق بۇغراخان قۇرئاننى پۈتۈن ياد ئالدى.

ئالتە ئايدىن كېيىن، بۇغراخاننىڭ تاغىسى (ھارۇن بۇغراخان) ئەھۋالىنى بىلدى. ئۇ كاپىرلىقتا تاشتىن قاتتىق ئىدى. لەشكىرى كۆپ، سان - ساناقسىز، زىرەكلىكتە تەڭدىشى يوق ئىدى. ئەمما تېخىمۇ ئېنىقراق مەلۇم بولسۇن دەپ، ھېچ كىشىگە ئېيتىمىدى.

ھارۇن بۇغراخان بىر كۈنى چۈش كۆردى، چۈشۈدە بىر شىر ئونىڭغا پەنجە تۇرۇپ ئۇنى ھالاك قىلدى، ئۇ يۇقىرىدىن ئويغىنىپ، سۇتۇق بۇغراخاننىڭ ئانىسىغا ئېيتتى. سۇتۇق بۇغراخاننىڭ ئانىسى مۇنداق چۈش - «شەيتانى» (يالغان) دەپ تەبىر بەردى. ھارۇن بۇغراخان خاتىرجەم بولالماي: - ئەي خوتۇن! بۇ ئوغۇلنى ئۆلتۈرگىل، مەن ساڭا: ئۇ بىزنىڭ دىنىمىزنى ۋەيران قىلىپ، بىزنى ئۆلتۈرۈشكە تىرىشىۋاتىدۇ، دېمەپ جىددىم، مەن چۈشۈدە كۆرگەن شىر سېنىڭ بالاك، ئۇ ئاخىرى مېنى ئۆلتۈرىدۇ، شۇڭامەن ئۇنى بالدۇرراق ئۆلتۈرۈشۈم كېرەك - دەپ سۇتۇق بۇغراخاننىڭ قەستىگە چۈشىدۇ. ئۇ يەنە: - ئەي خوتۇن! ئىلگىرى ئۆزەڭ: بالام مۇھەممەت ئەلەيھىسسالامنىڭ دىنىغا كىرىپ سىلەرنىڭ دىنىڭلارنى ۋەيران قىلسا ئۆلتۈرۈڭلار، دېگەن ئىدىڭلار - دەپ، ھەممە بەگلىرىنى چاقىرىپ: - بىزنىڭ جېنىمىزغا بىر پىتنە پەيدا بولدى، بۇ پىتنىنى ئارىمىزدىن يوق قىلىمىساق، دىنىمىزنى خاراب قىلىپ ھەممىمىزنى يوق قىلىدۇ - دېدى. بەگلىرىنىڭ ھەممىسى: - جېنىمىزغا پەيدا بولغان بۇ پىتنىنى ئەلۋەتتە يوق قىلىش كېرەك! دەپ سۇتۇق بۇغراخاننى يوقىتىش ئۈچۈن مەسلىھەت قىلىشتى. بۇ گەپنى سۇتۇق بۇغراخاننىڭ ئانىسى ئاڭلاپ پەرياد ئېتىپ: - ئىدى بەدبەختلەر! نەچچە يىلدىن بۇيان جاپا -

مۇشەققەت تارتىپ باققان ئوغلۇمنى نېمە سەۋەبتىن بىگۇناھ ئۆلتۈرۈسەلەر؟ دېدى. ھارۇننىڭ ئاچچىقى كېلىپ: - ئەي خوتۇن! بىكار سۆز قىلما، ئەگەر بالدۇر ئۆلتۈر-گىلى قويىمساڭ، دىنىمىزنى خاراب قىلىپ مۇھەممەت ئەلەيھىسسالامنىڭ دىنىغا كىرىش-تىن چوڭ گۇناھ بارمۇ؟ دېدى. سۇتۇق بۇغراخاننىڭ ئانىسى: - ئەي ھارۇن! ئاۋۋال سىناپتاق، ئەگەر ئۇ مۇھەممەت ئەلەيھىسسالامنىڭ دىنىغا كىرگەن بولسا، ئىختىيار سەندە، ئەگەر سىنىماي ئۆلتۈرسەڭ، ئوغلۇم زايە بولىدۇ - دېدى. ھارۇن بۇغراخان بۇ سۆزگە ماقۇل بولدى. سۇتۇق بۇغراخاننىڭ ئاتىلىرىدىن قالغان خىزمەتكارلىرىدىن بىرىمۇ: - بۇ ياخشى گەپ، سىناپ كۆرەيلى - دېدى.

ھارۇن بۇغراخان ھەممە بەگلىرى بىلەن مەسلىھەتلىشىپ، بىر «بۇتخانا» ياساپلا دەپ، كېسەكلىرىنى تەييارلاپ بولۇپ، سۇتۇق بۇغراخاننى چاقىرىپ: - ئەي ئوغلۇم، سىزنى بىزنىڭ دىنىمىزنى خاراب قىلىپ مۇھەممەت ئەلەيھىسسالامنىڭ دىنىغا كىردى، دەپ گۇمان قىلىمىز - دېدى. سۇتۇق بۇغراخان كاپىرلار قاتىمىدىسى بويىچە قەدىم قىلدى. ھارۇن بۇغراخان: - ئەي ئوغلۇم، مەن بۇ قەسىمىڭىزگە ئىشەنمەيمەن، بىز «بۇتخانا» ياسايمىز، بۇتخانىنىڭ تېمىغا ئاۋۋال سىز كېسەك قويۇسىز، ئاندىن كېيىن مەن ئىشىنىمەن - دېدى. سۇتۇق بۇغراخان زاھىردا جان - دىلى بىلەن قوبۇل قىلدى. ئەمما، قانداق قىلسام بۇ بالادىن خالاس بولۇردىن - دەپ كۆپ قايغۇردى، قايتىپ بېرىپ يولداشلىرى بىلەن تۇن يېرىمىدا خوجا ئەبۇ نەسىرنىڭ قېشىغا بېرىپ: - ئەي ئۇستازىمىز، ھارۇن بۇغراخان مېنى مۇسۇلمان بولدى، دەپ گۇمان قىلىپ، ئىمتىھان ئېلىش ئۈچۈن بىر بۇتخانا بىنا قىلماقچى بولدى، بۇتخانىنىڭ تېمىغا ئەڭ ئاۋۋال مېنى كېسەك قويۇپ قويۇرۇڭ دەيدۇ، قوبۇل قىلىمىسام ئۆلتۈرىدۇ، ئەگەر قوبۇل قىل-سام ئىسلامدىن چىقىپ يەنە كاپىرلىقتا كىرىمەن، مانا مەسلىھەت بېرىڭ - دەپ خوجا ئەبۇ نەسىرگە ئىلتىماس قىلدى. خوجا ئەبۇ نەسىر: - ئەي ئوغلۇم، ئۆزىنى ساقلاش ئۈچۈن بەزى مەنى قىلىنغان ئىشلارنى قىلىشتا رۇخسەت بار، تام سېلىشتا مەسچىت سېلىش نىيىتى بىلەن سالىشىڭىز ئەلۋەتتە ساۋاب تاپىسىز، كاپىرلارنىڭ ئاپىتىدىن قۇتۇلىشىڭىز، تولا غەم قىلماڭ - دېدى. سۇتۇق بۇغراخان بۇ سۆزنى ئاڭلاپ خۇشال بولۇپ ئۆيىگە قايتتى.

ئەتىسى، ھارۇن بۇغراخان پۈتۈن لەشكىرى بىلەن بۇتخانا سالىدىغان يەرگە كېلىپ سۇتۇق بۇغراخاننى چاقىرىپ: - ئەي ئوغلۇم، ئەگەر بىزنىڭ دىنىمىزدا بولسى-گىز، بىز قىلغان ئىشنى قىلىڭ، بىز باش ئۇرغان نەرسىگە باش ئۇرۇڭ، بىز بۈگۈن بىر بۇتخانا بىنا قىلماقچىمىز. ئاۋۋال سىز كېسەك قويۇپ بېرىڭ - دېدى. سۇتۇق بۇغراخان ئۇلار خۇش بولسۇن دەپ، ئېتەكلىرىنى تىستۈرۈپ، يەڭگىلىرىنى تۈرۈپ.

ھەممە دوستلىرى بىلەن دەسچەت سېلىش نىيىتى بىلەن ئىككى دانىدىن كېسەك كۆتۈرۈپ بۇتخانا سالمايدىغان جايغا ئېلىپ كېلىپ قويدى. تۆتىنچى قېتىم كېسەك ئالاي دەپ بارغاندا، ھارۇن بۇغراخان پەرياد قىلىپ: - ئەي جىگىرىم، ئوغلۇم، سىزنى بۇندىن زىيادە ئىشلىتىشكە مېنىڭ تاقىتىم يوق، بۇنچە ئىشقا بۇيرۇشتا بىر مەسلىھەت بار ئەمدى، ئەمدى سىزدىن خاتىرجەم بولىدۇم، ھەر نېمە خالىسىڭىز شۇنى قىلىڭ دەپ، ھەممە لەشكىرىگە رۇخسەت بەردى، ھەممە خەلق قايتىپ ئۆيلىرىگە كەتتى، سۇتۇق بۇغراخان تۈن يېرىمىنى ئۆتكۈزۈپ، دوستلىرى بىلەن خوجا ئەبۇ نەسىرنىڭ قېشىغا بېرىپ: - ئەي ئۇلۇغ ئۇستاز، سىز دېگەندەك قىلىپ، كاپىرلارنىڭ گۇمانىدىن خالاس بولۇپ خىزمىتىڭىزگە كەلدىم، كاپىرلار بىزنىڭ مۇسۇلمان بولغىنىمىزنى قايتا بىلىپ قالسا ئۆلتۈرىدۇ، بۇ ھەقتە ھەم مەسلىھەت كۆرسىتىشىڭىز - دېدى. خوجا ئەبۇ نەسىر: - بۇنىڭ مەسلىھىتىنى ئۆزىڭىز ياخشى بىلىسىز - دېدى. سۇتۇق بۇغراخان: - ئەگەر مەسلىھەتنى ماڭا قويسىڭىز، «خۇرۇج» قىلىپ (كۆتۈرۈلۈپ) كاپىرلارغا كۈلپەت سالاي، خۇدا بىزگە نۇسرەت بەرسە كېرەك - دېدى.

خوجا ئەبۇ نەسىر: - ئەگەر ھىممەت قىلىشىڭىز، ياخشى بولىدۇ - دەپ رۇخسەت بەردى. سۇتۇق بۇغراخان: - ئەي خوجا ئەبۇ نەسىر، خۇدا ئۆز بەندىلىرى ئۈستىدە قەھەر قىلغۇچىدۇر، كېرەككى، خۇدا بۇ كاپىرلارغا قەدەر ۋە غەزەپ قىلىپ، بىزنى ئۇلارغا غالىب قىلسا - دېدى. خوجا ئەبۇ نەسىر: - ئەي ئوغلۇم، بۇ مەسلىھىتىڭىز ياخشى، ئەمما ئىسلام ئەسكىرى ئاز - دېدى. سۇتۇق بۇغراخان: - ئەي ئۇلۇغ زات، مەن خۇداغا تەۋەككۈل قىلدىم، خۇدادىن باشقا كىشىدىن ئۈمىد قىلمايمەن، كاپىرلار كۆپ بولسىمۇ جەڭ قىلىمەن - دەپ، كۆتۈرۈلۈشكە قارار قىلدى. بۇ ۋاقىتتا بەزى خەلقلەر مۇسۇلمان بولۇپ، كاپىرلاردىن قورقۇپ يەر ئاستىدا ئىبادەت قىلاتتى. ئەبۇ نەسىر سامانىنىڭ كەلگەنلىكىنى ئاڭلاپ ئالتە ئايغىچە 600 كىشى يىغىلدى. بۇ كېچىسى ئۆتۈپ كەتتى، كېلەر كېچىسى سۇتۇق بۇغراخان ھەزرىتى خوجا ئەبۇ نەسىر يېنىغا ئەڭ بۇرۇن كەلدى: - بۇ، تەخىر قىلىدىغان ۋاقىت ئەمەس، تۇرسىلا، ئىشىمىزغا مەش خۇل بولايلى، تاڭ ئاتقىچە ئۆزىمىزنى بىر يەرگە ئالايلى - دېدى. خوجا ئەبۇ نەسىر ھەممە مۇسۇلمانلارنى ئېلىپ چىقىپ، ھارۇن بۇغراخاننىڭ ئوردا ئىشىكىگە كەلدى. خوجا ئەبۇ نەسىر قول كۆتۈرۈپ: «ئىبارا خۇدايا، پەل ئېھسانىڭ بىلەن كاپىرلارغا قاتتىق ئۇيقۇ بەرگىل ۋە مۇسۇلمانلارغا غەلبە، كاپىرلارغا خەتەرلىك بەرگىل» دەپ دۇئا قىلدى. خوجا ئەبۇ نەسىرنىڭ دۇئاسى ئىجاۋەت بولۇپ، خۇدا كاپىرلارغا شۇنداق قاتتىق ئۇيقۇ بەردىكى، بىرىنى سۆردەپ ئۆلتۈرسە يەنە بىرى خەۋەردار بولامدۇ.

ئىسلام ئەسكەرلىرى كاپىرلارنىڭ ئوردىسىغا كىرىپ، ئاتخاندىن ئۇرۇش قىلىدۇ. دىغان 1000 ئات، ئۆزلىرىگە يەتكۈدەك ھەربىي قورال، بىر ئايغا يەتكۈدەك ئوزۇق-تۈلۈك ئېلىپ، بەزى كاپىرلارنى ئۇيقۇدا ئۆلتۈرۈپ چىقىپ كەتتى. كاپىرلارنىڭ ھېچقايسىسى بىلمىدى. مۇسۇلمانلار تاڭ ئاتقۇچە يول يۈرۈپ، سەھەر ۋاقتىدا «تەۋە-باغ» (تۆگە باغ) دېگەن يەرگە كەلدى. ئەتىسى چۈش ۋاقتىدا، ھارۇن بۇغراخان ئەھۋالدىن خەۋەر تېپىپ، بىر قېتىمدا 40 مىڭ ئەسكەر توپلاپ، ئىسلام ئەسكەرلىرى بار جايغا يېتىپ باردى. مۇسۇلمانلارمۇ ھەربىي كىيىملىرىنى كىيىپ تاغ ئىچىدىن چىقىپ چەك قىلىشتى. ناماز پەشەنگەچە ناھايىتى قاتتىق چەك بولۇپ، كاپىرلاردىن 5 مىڭ كىشى ئۆلدى، مۇسۇلمانلاردىن 2 مىڭ كىشى زەخمىدار بولدى، كاپىرلارمۇ غەلبە بولدى. ئەتىسى مۇسۇلمانلارنىڭ قوشۇنىغا 6 مىڭ كىشى قوشۇلدى، كاپىرلاردىن قانچىسى قېچىپ كېلىپ مۇسۇلمانلارغا قوشۇلۇشقا باشلىدى. ئىسلام ئەسكەرى 6 مىڭغا يەتتى. ئۇرۇش باشلىنىپ ئىلگىرىكىدىن نەچچە ھەسسە باراۋەر قاتتىق چەك بولۇپ، يەتتە كۈن ئۇرۇش بولدى، كاپىرلار مەغلۇب بولدى، مۇسۇلمانلار غەلبە قازىنىپ كۈندىن - كۈنگە كۆپىيىپ 12 مىڭغا يەتتى. بىر نەچچە كۈن ئۆتتى، مۇسۇلمانلارنىڭ ئوزۇق-تۈلۈكى تۈگىدى، ئاتلىرى ئورۇقلىدى. بىر كۈنى مۇسۇلمانلار يىغىلىپ خوجا ئەبۇ نەسىرنىڭ ئالدىغا كېلىپ: - ئەي ئۇلۇغ زات، بىز قاچانغىچە مۇنداق ياتىمىز، ئوزۇقلىرىمىز تۈگىدى، ئاتلىرىمىز ئورۇقلىدى، باتۇرلىرىمىز ئاجىزلاشتى، بىزگە يوليورۇق بەرسىڭىز - دېدى. ئەبۇ نەسىر: - ئەي مۇسۇلمانلار، ئۆزەڭلار بىلىمىڭلار - دېدى. مۇسۇلمانلار كېچىسى ھۇجۇم قىلايلى، خودادىن نېمە كەلسە كۆرەيلى - دېدى. خوجا ئەبۇ نەسىر: - ئوبدان بولىدۇ - دېدى. 12 مىڭ كىشى قوراللىنىپ كېچىسى ئاتلىنىپ كاپىرلار ئوردىسىغا ھۇجۇم قىلدى. خوجا ئەبۇ نەسىر: - خۇدايا! بىزنىڭ ھاجىتىمىزنى ئۆزىڭ راۋا قىل - دەپ دۇئا قىلدى. خۇدايىتى ئاللا كاپىرلارغا شۇنداق ئۇيقۇ بەردىكى، قول - ئايغىنى كېسىۋەتسىمۇ بىلەن ئۇخلايتتى. سۇلتان سۇتۇق بۇغراخان غازى ئاتتىن چۈشۈپ ھارۇن بۇغراخاننىڭ ئوردىسىغا كىردى، ھارۇن بۇغراخان ئۇخلاپ ياتقان ئىدى. قىلىچلىرىنى يالىڭاچلاپ ھارۇن بۇغراخاننىڭ بېشىنى كېسىپ دەپ، يەنە كۆڭلىدە: دۈشمەننى ئۇيقۇدا ئۆلتۈرۈش نامەردلىك ۋە ھىممەتسىزلىك بولىدۇ، ئەڭ ياخشىسى، بۇ كاپىرنى ئويغىتىپ ئىمانغا تەكلىپ قىلاي، ئۈمىدىكى، ئىمان ئېيتىپ مۇسۇلمان بولسا بولار، بولمىسا بېشىمنى چاپاي - دەپ. قىلىچنىڭ ئۇچى بىلەن پۈتمەسەنچىدى. ھارۇن بۇغراخان چۆچۈپ ئويغىنىپ، سۇلتان سۇتۇق بۇغراخاننىڭ قىلىچ يالىڭاچلاپ تۇرغىنىنى كۆرۈپ، بۇ كاپىر: - ئەي سۇلتان سۇتۇق! شۇنداق باتۇر تۇرۇپ نېمە سەۋەبتىن مۇنداق ئىشنى ئىختىيار قىلىسەن؟ دېدى. سۇلتان سۇتۇق: - ئىشنىڭ ياخشىسى مەن قىلغان ئىش. قوپقىم! بۇ ۋاقىتنى پۇرسەت بىلىپ

« لائىلاھە ئىللەللاھۇ مۇھەممەدۇن رەسۇلۇللا » دېگىل - دېدى. بۇ سائادەتسىز كاپىر قوبۇل قىلمىدى. سۇتۇق بۇغراخان قىلىچ بىلەن بېشىنى چاپىي دەپ، يەنە: - مەن بۇنىڭ تۈزىنى يىگەن ئىدىم ھەم ئاتىلىق ھەققى بار - دەپ ئەندىشە قىلىپ، خۇداغا: « ئەي خۇدايا، ھەممە بەندىلەرنىڭ ھالىنى بىلگۈچى سەن، قانچە قىلىپ بېشىنى كېسەي دېسەممۇ، ئاتىلىق ۋە تۈز ھەققى ھۈرمەتتىن ساقلاپ توختاپ قالدۇم، ئۆزۈڭنىڭ قەھرىلىك سۈپىتىڭ بىلەن غەزەپ قىلىپ، بۇ كاپىرنى يەر يۇتۇشقا ئەمىر قىلساڭ » دەپ دۇئا قىلدى. دۇئاسى ئىجاۋەت بولۇپ يەرتەۋرىنىپ، ھارۇن بۇغراخاننىڭ كۆكرىكىگىچە يۇتتى، سۇتۇق بۇغراخان: - ئەي كاپىر! ئەھۋالىڭنى كۆردۈڭمۇ ؟ ئەمدى ئىمان ئېيتقىل، مەن ساڭا دۇئا قىلاي، خۇدا سېنى بۇ بالادىن خالاس قىلسۇن - دېدى. ھارۇن بۇغراخان: - ئەي سۇتۇق! سېنىڭ دىنىڭغا كىرگەنمىدىن ئۆلگەنمەن ياخشى - دېدى. سۇتۇق بۇغراخان غەزەپلىنىپ دۇئا قىلدى، ھارۇننى يەر يۇتۇپ كەتتى.

ئەتمىسى، سۇتۇق بۇغراخان: - ئىسلام قوشۇنىنىڭ ناغرىسىنى مېنىڭ نامىغا چالسۇن، مۇنارلارغا چىقىپ: دەۋر - سۇلتان سۇتۇق بۇغراخاننىڭ دەۋرى! دەپ ئېلان قىلسۇن، ئەزان، نامازنى ئاشكارا ئوقۇسۇن - دەپ ئەمىر قىلدى. ناغرىچىلار ناغرا چېلىشقا باشلىدى، كاپىرلار ئىسلام ئەسكەرلىرى بىلەن ناماز پېشىنىگىچە جەڭ قىلدى، قاتتىق ئۇرۇش بولۇپ يەر يۈزى قان بىلەن بويالدى. شۇ كۈنى خۇدانىڭ مەرھەمىتى، مۇھەممەت ئەلەيھىسسالامنىڭ مەدەتلىرى بىلەن 20 مىڭ كىشى مۇسۇلمان بولۇپ، ئىمانلىق دۆلىتى بىلەن ئۇلۇغلاندى، غازىلار غالىب بولۇپ، كاپىرلار مەغلۇب بولدى. شۇ كۈنى سۇلتان سۇتۇق بۇغراخاندىن نەچچە «كارامەت» ئاشكارا بولدى: بىر كارا-مىتى شۇكى، سۇتۇق بۇغراخاننىڭ قىلىچلىرى رەسمىي قىلىچقا ئوخشايتتى، كاپىرلارغا سالسا 40 گەز ئۇزۇن بولۇپ، كۆپ كاپىرلارنى ئۆلتۈرەتتى.

يەنە بىر كارامىتى، سۇلتان سۇتۇق بۇغراخاننىڭ ئېتىمىنىڭ ئاغزىدىن ئوت چىقىپ، كاپىرلار تەرىپىگە بېرىپ نەچچە كاپىرنى كۆيدۈرەتتى. كاپىرلار قورقۇپ تۈركۈم - تۈركۈملەپ سۇلتان سېپىگە كېلىپ مۇسۇلمان بولدى. شۇ كۈنى سۇلتان سۇتۇق بۇغراخان «غازى» دېگەن ئۇنۋان ئالدى. بەزىلەر: شۇ ۋاقىتتا سۇلتان سۇتۇق بۇغراخان 12 يېرىم ياشتا ئىدى - دەيدۇ. توغرىسى - شۇ ۋاقىتتا سۇتۇق بۇغراخان 16 ياشتا ئىدى.

ئەي دەرۋىش! ئاگاھ بولغىلىكى، سۇتۇق بۇغراخان كىچىكلىكى بىلەن مەڭگۈ بەخت سائادەتكە ئېرىشىپ، «غازى» دېگەن نامنى ئالدى.

مەلۇم بولسۇنكى، سۇلتان سۇتۇق بۇغراخان 16 ياشلىرىدا جەڭ قىلىشقا باشلاپ، ياز پەسلىدە كاپىرلار بىلەن جەڭ قىلىپ، قىش پەسلىدە خۇداغا ئىبادەت قىلاتتى. بۇ

تەرىقىدە 96 يىداغىچە «بەلىخ» نىڭ ئالدىدىكى «ئامۇ» دەرياسىنىڭ شەرق تەرىپىدە «كىدۇك» دېگەن يەرگىچە، شىمال تەرىپى «قارا قۇم» دېگەن يەرگىچە قىلىچ كۈچى بىلەن كاپىرلارنى مۇسۇلمان قىلىپ، مۇھەممەت ئەلەيھىسسالامنىڭ شەرىئەت، دىن، مىللەتلىرىنى تىكلەپ رىئاج بەردى.

بىر كۈنى سۇتۇق بۇغراخاننىڭ كۆڭلىگە شىكار قىلىش ھەۋىسى چۈشۈپ، ھەممە دوستلىرى بىلەن ئاتلىنىپ سەھرا تەرىپىگە چىقتى، بىر كىمىك پەيدا بولدى. سۇتۇق بۇغراخان بۇ كىمىكنى قوغلاپ تۆت پەرسەڭ يەردە يىپىتىشىپ، ئوق بىلەن ئاتتى، كىمىك دەرھال يىقىلدى، بوغۇزلاپ ئوت يېقىپ كاۋاپ قىلىشقا باشلىدى. ئۇ ۋاقىتقىچە دوستلىرى يىتىپ كېلىپ كاۋاپنى كۆرۈپ: - بىز ھەم يېسەك - دېدى. تۇز يوق ئىكەن، سۇتۇق بۇغراخان ئاسمانغا قاراپ دۇئا قىلدى، دەرھال تۇز پەيدا بولدى. ئۇ تۇز بىلەن كاۋاپنى يىدى، قالغان تۇزنى تاغ تەرىپىگە ئاتتى، ئۇ تاغنىڭ ھەممىسى تۇز-لۇققا ئايلاندى، قىيامەتكىچە ئۇتۇز تۈگىمەيدۇ. سۇتۇق بۇغراخاننىڭ بۇنىڭغا ئوخشاش كارامەتلىرى خەلق ئارىسىدا مەشھۇر ئىدى.

سۇلتان سۇتۇق بۇغراخان مۇھەممەت ئەلەيھىسسالامنىڭ روھلىرىدىن تەرىپى تېپىپ كامالغا يېتىپ، «ئۇۋەيس» (ئىۋلىيا) بولغانىدى. زاھىردا خوجا ئەبۇ نەسىردىن تەرىپىيەت تېپىپ كامالغا يەتتى. سۇلتان سۇتۇق بۇغراخان جەڭگە مەشغۇل بولغانلىقى تىن ھېچكىمنى مۇرىت ئالمىدى.

بىر يىلى خىتاي تەرىپىگە غازات ئۈچۈن ئاتلىنىپ، خۇدانىڭ تەرىپى بىلەن تۇرپانغىچە مۇسۇلمان قىلدى، سۇتۇق بۇغراخان بۇ سەپەردە كېسەل بولۇپ، تۇرپاننىڭ ئۇ تەرىپىگە ئۆتەلمىدى. شۇ ئاغرىقىدا سۇتۇق بۇغراخاننى قەشقەرگە قايتىش، دەپ بىشارەت بولدى. نەچچە كۈن يول يۈرۈپ قەشقەرگە يېنىپ كەلدى. قەشقەردە بىرىيل ئاغرىق ياتتى، ئاخىرى بىر كۈنى يارەنلىرىنى چاقىرىپ: - ئەي يارەنلەر! ئاگاھ بولۇڭلار، مېنىڭ روھىم «ئەرش» تىن بۇ ئالەمگە كېلىشتە، ئاسماندىكى پەرىشتىلەر: شۇنداق پاكىزە روھ كاساپەتخانا دۇنياغا كېتىپ بارىدۇ، ئۇ دۇنيادا يۈز مىڭ گۇناھقا بۇلغىنىپ، نەچچە گۇناھكارلارغا ھەسۆھبەت بولۇر دەپ ئەپسۇسلانغانىدى، ئەلەمدۇللىلا، پەرىشتىلەر دېگەندەك ھېچ كاساپەتكە گىرىپتار بولمىدىم - دەپ ئىدى، بىر ئۇۋەيس مۇرىت: - بۇ دۇنيادا گۇناھ قىلمايدىغان ئادەم بولامدۇ؟ دەپ ئىنكار قىلدى. سۇتۇق بۇغراخان بۇ دەۋىشنىڭ ئىنكار قىلغانلىقىنى بىلىپ، ئۇنىڭ دەۋىشلىك يولىنى باغلاپ ئەۋلىيالىقىنى يوق قىلماق ئۈچۈن، ھەزرىتى سۇلتان تونلىرىنىڭ تۈگىمىسىنى بېكىتىپ قويدى، دەۋىشنىڭ ئەۋلىيالىقى دەرھال يوق بولدى. ھېچ سەۋەب بىلەن بۇ دەۋىشنىڭ ئەۋلىيالىقى تېپىلمىدى، بۇ

دەرۋىش ئىنكار قىلغىنىغا يۈز مىڭ پۇشايمان قىلدى. ئاخىرى خوجا ئابدۇ پەتتاھ، شەيخ نەجمەددىن خوجا ئەبۇ نەسىرنىڭ روھىنى ۋاسىتە قىلىپ ئىنكار قىلغانلىرىغا تۆۋە قىلىپ، سۇتۇق بۇغراخاننىڭ ئاياغلىرىغا يىقىلدى. خوجا ئابدۇ پەتتاھ، شەيخ نەجمەددىن، خوجا ئەلەمدار ھەزرىتى سۇتۇق بۇغراخاندىن ئۇنىڭ گۇناھىنى تىلىدى. سۇتۇق بۇغراخان دەۋرىنىڭ گۇناھىدىن ئۆتتى. دەرھال بۇ دەۋرىنىڭ يولى ئېچىپ، ئەۋلىيالىقى ئەسلىگە كەلدى.

سۇتۇق بۇغراخانغا مۇشۇ ئاغرىقىدا ئەجەل يەتتى. بىر كۈنى سۇتۇق بۇغراخان ئولتۇراتتى، بىر كىشى دەرۋىش سۈرىتىدە كىرىپ: - خۇدا ئۈچۈن بىرنەرسىگە كەلدىم - دېدى. سىز قانداق كىشى. نېمە تەلەپ قىلىسىز؟ - دېدى، سۇتۇق بۇغراخان. دەرۋىش: - ئەي سۇلتان، ئەقىللىق ۋە ھۇشيار كىشى ھەر ئىشنى ئىشارەت بىلەن بىلىدۇ، ئېيتىش لازىم ئەمەس - دېدى. سۇتۇق بۇغراخانغا مەلۇم بولدىكى، ئەزرائىل ئەلەيھىسسالام ئامانەتنى ئالغىلى كېلىپتۇ.

خوجا ئەبۇ نەسىر ساماننىڭ ئوغلى خوجا ئابدۇ پەتتاھ ھەققىدە

ئابدۇ پەتتاھ سۇلتان سۇتۇق بۇغراخاننىڭ خەلىپىسى ئىدى، كارامەتچى، ئەۋلىيا ۋە باتۇرلۇقتا تەڭدىشى يوق ئىدى. شۇ سەۋەبتىن، سۇلتان سۇتۇق بۇغراخان: - خەلىپەم ئابدۇ پەتتاھنى دەندىن كەم كۆرمەڭلار - دېگەن ئىدى. شۇڭا، نەچچە زاماندىن كېيىن خوجا ئابدۇ پەتتاھقا «جەزبە» ھاسىل بولۇپ، «مەجزۇپ» بولدى، بەزى ۋاقتىدا «جەزبە» لىرى غالىب بولۇپ، ئاغزىدىن كۆپۈك پەيدا بولاتتى. شۇ سەۋەبتىن، سۇتۇق بۇغراخان ئابدۇ پەتتاھنى «بۇغرام» دەيتتى. ئابدۇ پەتتاھ كارامەتتە سۇتۇق بۇغراخان بىلەن باراۋەر ئىدى. شۇنىڭ ئۈچۈن ئىسىملىرى «بۇغراخان» ئىدى.

ئابدۇ پەتتاھ ھەزرىتى ئەلىمنىڭ روھىدىن تەربىيە تاپقانلىقى ئۈچۈن، باتۇر - لۇقتا ۋە قۇۋۋەتتە ئۇنىڭغا سۇتۇق بۇغراخاندىن باشقا كىشى تەڭ كېلەلمەيتتى. بىر كۈنى ئابدۇ پەتتاھ خىلىۋەتتە ئولتۇراتتى. خىزىر پەيغەمبەر كىرىپ: - ئەي ئابدۇ پەتتاھ! قوپقىل، ۋاقىت قىس، پۇرسەت غەنىمەت، خۇداغا يېقىن ۋە بۇ يۇرتلاردا ئىسلامنى ئاشكارا قىلغان سۇتۇق بۇغراخان قېشىغا بارايلى، ماڭا ئەزرائىل (جان ئالغۇچى پەرىشتە): سۇتۇق بۇغراخانغا ئەجەل يەتتى، دەپ خەۋەر بەردى، بېرىپ ئۇنىڭ سۆھبەتتىن بەھرە ئالايلى - دېدى. خوجا ئابدۇ پەتتاھ: - ئەي خىزىر پەيغەمبەر، دەندىمۇ بۇ ئەھۋالدىن خەۋەر تاپقان ئىدىم، سىز كەلگەچە تۇردۇم -

دەپ ئىككىسى بىللە ماڭدى. يولدا سۇتۇق بۇغراخاننىڭ بىر خادىمى ئۇچراپ: -
 سىلەر نەگە بارىسىلەر؟ سىلەرنى سۇتۇق بۇغراخان چاقىرىدۇ - دېدى. پەيغەم-
 بەر بىلەن ئابدۇ پەتتاھ تېزلىك بىلەن سۇتۇق بۇغراخاننىڭ خىلاۋەتخانىلىرىغا كىردى،
 بۇغراخان بۇلارنى كۆرۈپ خۇشال بولۇپ: - سىلەر ياخشى ۋاقتىدا كەلدىڭلار،
 سىلەرنى كۈتۈپ تۇراتتىم، سىلەرنى چاقىرىتىشتىن مەقسەت، مېنىڭ روھىم ئىسلى
 ئورنىغا (ئەرشكە) ئۇچۇپ كېتىشى ۋە شىرىن جان - تەننىڭ قەيپىنى سۇندۇرۇپ
 چىقىپ كېتىشىنى ئارزۇ قىلىدۇ، پۇرسەت غەنىمەت، بىر ئاز سۆھبەت قىلايلى. جانى-
 جان - جانىجان دوستلار ۋە جاھانى بۇرادەرلەردىن ئايرىلىش بەك مۇشكۈل كۆرۈنىدۇ،
 نېمە ئىلاج قىلىش كېرەك. بەندىلىكنىڭ دەرىجىسى قازاغا رازى، بالاغا سەۋر
 قىلىش كېرەك، ھەر قاچان ئۆلۈم شەرىپىنى ئېلىپ كەلسە تەخىر قىلغۇلۇق ئەمەس -
 دەپ نەسىھەت قىلىپ ئولتۇراتتى، بىر تاۋاق (بىر باغلام) قىزىل گۈل، ئىككى رەڭ-
 لىك بىرنالما، بىر جامدا شەربەت شۇ يەرگە پەيدا بولدى. ئاسماندىكى پەرىشتىلەر بۇ
 ئولتۇرغان ئادەملەرنىڭ كۆزىگە كۆرۈندى. ھەزرىتى سۇلتانغا مەلۇم بولدىكى، ۋاقىت
 تار بولۇپتۇ. دەرھال خەلققە نەسىھەت قىلىشقا مەشغۇل بولدى: - ئەي خەلىپەم خوجا
 ئابدۇ پەتتاھ! سىزگە ۋەسىيەت شۇكى، پەيغەمبەرىمىزنىڭ شەرىئەتلىرىنى مەھكەم
 تۇتۇڭ، شەرىئەتنى سىزگە تاپشۇردۇم، كۆپ رىئايە قىلىڭ، مېنىڭ بالىلىرىم كىچىك
 قالدى، ياخشى تەربىيەت قىلىڭ، پات كامالەتكە يەتكۈزۈڭ، مۇبادا بالىلىرىمىدىن
 دۇنيادا بىر يامان ئىش ئۆتۈلۈپ قالسا، قىيامەت كۈنى خۇدا دەرگاھىدا شەرىئەتتە
 بولماي؛ ئەي ئابدۇ پەتتاھ! ماڭا ئوخشاش بولۇڭ، مەن يۈرگەن يولدا يۈرۈڭ،
 ئاخىرەت ئابروپىنى قىلىڭ. بۇندىن ئارتۇق سۆزلىمەيمەن، ئۆزىڭىز ھۇشيار كىشى،
 ھىممەتنى يۇقىرى تۇتۇڭ، مەردانە بولۇڭ، ياردەمنى خۇدادىن تىلەڭ، مۇھەممەت
 ئەلەيھىسسالامنىڭ پاك روھىدىن مەدەت تىلەڭ، مېنى كۆپ ۋاقىتلاردا ياد قىلىڭ -
 دەپ يىغلىدى ۋە خىزىر پەيغەمبەر، خوجا ئابدۇ پەتتاھلار بىلەن ئاخىرەت سەپىرىگە
 خوشلاشتى. ئۇنىڭدىن كېيىن ئابدۇ پەتتاھ، شەيخ نەجمىددىن ئەتتار، خوجا ئەلە-
 دارلارنى چاقىرىپ: - ئەي ئوغلۇم خوجا ئابدۇ پەتتاھ! شەيخ نەجمىددىن ئەتتار
 ئاخىرەتلىكىمنى (كېيىنكىمنى) تېكىسۇن، خوجا ئەلەددار قەبرىدىنى كۆلىمىسۇن - دەپ
 ۋەسىيەت قىلدى، ئاندىن كېيىن: - خوش، قېلىڭلار، سىزلەرنى خۇداغا تاپشۇردۇم،
 خۇدانىڭ دوستلىرى ھەقىقەتتە ئۆلمەيدۇ، ئەمما خەلقنىڭ كۆزىدىن يوق بولىدۇ،
 «تۇپراقتىن بولغان تەن تۇپراققا قوشۇلىدۇ، روھ ئۆز ھالىتىدە تۇرىدۇ»، ئاخىرەتتە
 سىلەر بىلەن تېپىشىمىز - دېدى. تاۋاقتىن بىر قىزىل گۈلنى ئېلىپ پۇرىدى، بىر
 ئالىمنى ئېلىپ يىدى، جامدىكى شەربەتتىن ئازراق ئىچىشتى، «ھەلەددۇلىللا» دەپ

كەلمە تەيبە، كەلمە شاھادەتنى ئوقۇپ، ئاندىن كېيىن ئۆرد قوپۇپ ئۈچ مەرتىۋە ئايلىنىپ بۇ شېئىرنى ئوقۇدى (پارسچىدىن ئۇيغۇرچىغا تەرجىمە قىلىندى) :

«چۈشسە دەرياغا يامغۇر، كۆرمەس ئۆزىنى،
پاك روھ چىقتى بەدەندىن يىرتىپ پەردىنى،
روھىم قۇشى ئۇچتى بەدەندىن ئىرىشكە ئۆرلىدى،
پىر دەۋس ① بېغدا ئېلىپ ئورۇن مەقسەتكە يەتتى .
دىل قۇشىنى تەربىيە قىل، ياخشى ئاسرىغىل،
گەر ئاسرىمىساڭ ئۇچالماس سۇنسا قانمىتى،
مىسكىن ئاشق — سۇتۇق كەتتى دۇنيادىن،
رىيازەت خەزىنىسىدىن ئىستىدى ئۆزلەتنى.»

شېئىرنى تاماملاپلا جان ئۆزدى.

سۇتۇق ۋاپات بولغان كۈنى دۈشەنبە كۈنى چۈش ۋاقتى ئىدى. مۇھەممەت ئەلەيھىسسالاممۇ دۈشەنبە كۈنى ۋاپات بولغان .

سۇتۇق بۇغراخاننىڭ ۋاپات بولغانلىقىدىن ھەر تەرەپكە خەۋەر ئەۋەتتى، ھەممە خەلق يىغىلىپ كەلدى. سۇتۇق بۇغراخاننىڭ ۋەسىيىتى بويىچە، خوجا ئابدۇ-پەتتەھ جەسەتنى يىۋدى. سۇتۇق بۇغراخاننىڭ جەسەتىنى جىنازىغا سېلىپ كۆتۈرۈپ ناماز گاھقا ئېلىپ باردى. كامالىغا يەتكەن 200 ئەۋلىيا، 7 مىڭ 700 مۇسۇلمان ئامما، يەنە ئەۋلىيالار، ئالىملار، غازىلار بولۇپ جەمئىي 37 مىڭ 260 كىشى نامازغا قاتناشتى. سۇتۇق بۇغراخان قەشقەر ئاستىن ئاتۇشنىڭ «مەشەد» دېگەن يېرىدە دەپنە قىلىندى. گۆرنىڭ ئاغزىنى تېخى ئەتمىگەن ئىدى، سۇتۇق بۇغراخان بېشىنى كۆتۈرۈپ گۆردە ئولتۇرۇپ ئۈنلۈك ئاۋاز بىلەن: «ئەي خۇدا! مېنى سەن ياخشى ئورۇنغا چۈشۈرگىل، سەن ئورۇن بەرگۈچىلەر، ئىككى ياخشىراقمەن» دېگەن ئايەتنى ئوقىدى. ئاندىن كېيىن رەسمىي ئۆلۈككە ئوخشاش قەبىلە تەرىپكە قاراپ ياتتى. خەلق گۆرنىڭ ئاغزىغا كېسەك - توپا سالدى. بۇ ۋاقىتتا ھىجرى تارىخقا 429 (مىلادى 1037 / 1038 - يىللار) ئىدى. بەزىلەر: - ھەزرىتى سۇلتاننىڭ جىنازىسىنى كۆتۈرۈپ بار-غىچە، يۈزىگە نىقاب تارتقان كىشى شەرغە مىنىپ كېلىپ جىنازىنى ئېلىپ غايىب بولۇپ كەتتى - دېيىشىدۇ؛ بەزىلەر: - ھەزرىتى سۇلتان ئالەمدىن تىرىك غايىب بولدى -

پىر دەۋس - خۇدانىڭ جەننەتلىرىنىڭ بىرىسىنىڭ ئىسمى.

دېيىشىدۇ. ئەمما توغرا رىۋايەت: ھەزرىتى سۇلتان بۇغراخان ۋاپات بولۇپ ئاتۇشنىڭ مەشىھىد دېگەن جايىدا دەپنە قىلىنغان.

شۇ كېچىسى غازىلاردىن بىر كىشى، ئالىملاردىن ئۈچ كىشى، ئامما ۋە خەلقنى ئىككى كىشى چۈشىدە سۇلتان سۇتۇق بۇغراخاننىڭ نۇرغۇن ئەسكەر بىلەن پادىشاھلىقى يوسۇندا شىكار قىلىپ يۈرگەنلىكىنى كۆرۈپتۇ. چۈش مۇنداق رىۋايەت قىلىنىدۇ: خەلق كېلىپ: - ئەي ئۇلۇغ زات، خۇدا سىزگە نېچكە مۇئامىلە قىلدى؟ دەپ سورىدى. سۇتۇق بۇغراخان: - ئەي دوستلار! خۇدا ماڭا ئۇ دۇنيادا بەرگەن دۆلەتتىن ئۈچ ھەسسە ئارتۇق دۆلەت بەردى؛ ئەي غازىلار! دوستلارغا ئېيتىڭلار، ماڭا بۇ يەردە يۇقىرى ئورۇن بېرىلدى، دوستلىرىم مەن يۈرگەن يولدا يۈرسۇن، مەن قىلغان ئىشنى قىلسۇن، مەن تاپقان دۆلەتنى تاپىدۇ؛ ئەي خەلق! خەلىپەم ئابدۇپەتتاھقا ئېيتىڭلار، مەن ئۇنى ئىنتايىن ياد قىلىمەن، پاتراق مېنىڭ قېشىمغا كەلسۇن - دەپ خەۋەر بەردى. خەلق ئويىشىپ ئابدۇپەتتاھقا بۇ سۆزلەرنى ئېيتتى. ئابدۇپەتتاھ شۇ زامان ئۈچ مەرتىبە چۆگىلىپ: - ئىبارا خۇدايا! ھېچ توختالغۇسىز مېنىڭ جېنىمنى ئالغىن - دېدى. شۇ زامان سۇتۇق بۇغراخاننىڭ روھى ھازىر بولۇپ: - رەھىمەت، ئىخلاس - ئېتىقادىڭىزغا، بىر نەچچە زامان تۇرۇپ مەھلىمەتنى ئىدارە قىلىپ، مېنىڭ بالىلىرىمنى تەربىيەت قىلىپ كالمىغا يەتكۈزۈپ، ئاندىن مېنىڭ قېشىمغا كېلىپ - دېدى. ئابدۇپەتتاھ يەنە ئۈچ يىل ئۆمۈر كۆرۈپ ۋاپات بولدى. يەرلىككە قويغاندا، سۇتۇق بۇغراخانغا ئوخشاشلا دۇئا ئوقۇدى، خەلق ئابدۇپەتتاھتىن بۇ ئاۋازنى ئاڭلاپ پەرياد قىلىشتى. خوجا ئابدۇپەتتاھنىڭ گۆرلۈكىدىن: - ئەي خەلق، جىم تۇرۇڭلار! خۇدا سىلەرگە رەھىمەت قىلسۇن - دەپ ئاۋاز كەلدى. ھەممە خەلق بۇ ئاۋازنى ئاڭلاپ جىم تۇردى. شۇ كېچىسى شەيخ نەجمىددىن ئەتتار ئابدۇپەتتاھنى چۈشىدە كۆرۈپ: - ئەي خوجا، خۇدا سىزگە نېمە ئىش قىلدى؟ دېدى. ئابدۇپەتتاھ كۈلۈپ: - ئەي نەجمىددىن، مېنىڭ روھىم سۇلتان سۇتۇقنىڭ روھىغا قوشۇلدى، بۇئالەمنىڭ غەم-قايغۇسىدىن قۇتۇلدۇم، خۇدانىڭ دوستلىرىغا ئۆلۈك - تىرىكلىرىنىڭ پەرقى يوق، نېمە كۆرسەڭ شۇنى ئېيتقىل - دەپ غايىم بولدى.

(«تەزكىرە ئۇۋەيسىيە»، ئۆزبېكىستان نەمەنگان ئىسپاقىيە مەتبەسى، 1331 - يىل نەشرى، 26 - بەتتىن، 177 - بەتلەرگىچە، مىلادى 1912 - 1913 - يىل تەرجىمە)